

**प्रत्याशा स्त्री.** (तत्.) आशा, अपेक्षा, भरोसा, उम्मीद; किसी बात अथवा घटना की अधीरता से प्रतीक्षा, बेचैनी से इंतजार, उत्कंठा, (होने या मिलने की) संभावना।

**प्रत्याशित वि.** (तत्.) जिसकी आशा या अपेक्षा की गई हो, अपेक्षित, जिसका पहले से अनुमान किया गया हो, पूर्वानुमानित, जिसके होने या मिलने की संभावना रही हो, संभावित, प्रतीक्षित।

**प्रत्याशित आय स्त्री.** (तत्.) 1. किसी कार्य के एवज में अथवा निवेश आदि से सामान्य तथा नियमित तौर पर अपेक्षित धन-राशि 2. किसी कंपनी, संस्था, निकाय या राज्य आदि के मामले में आँकड़ों, सूचना आदि के आधार पर अपेक्षित संप्राप्ति anticipated income

**प्रत्याशित पेंशन स्त्री.** [तत्.+अं.] सेवा के दौरान व्यक्ति के वेतन, सेवा की अवधि आदि के आधार पर एवं निर्धारित नियमों के अनुसार परिकलित वह धन राशि जो सेवा-निवृत्ति के उपरांत उसे, अथवा इसकी मृत्यु हो जाने की दशा में उसके आश्रितों को नियमित एवं सावधिक रूप से मिलने वाली धन राशि।

**प्रत्याशित प्रतिफल पुं.** (तत्.) अर्थ. श्रम, निवेश, या व्यापार आदि में लागत के समानुपात में तथा पूर्वानुमानों के अनुसार अथवा परिकलनों पर आधारित लाभ।

**प्रत्याशित बचत स्त्री.** (तत्.+देश.) प्रत्याशित आय से प्रत्याशित व्यय को घटाकर शेष बची धन-राशि; संभावित लाभ, वास्तविक परिणामों पर न होकर पूर्वानुमानों पर आधारित बचत।

**प्रत्याशित मांग स्त्री.** [तत्.+देश.] भविष्य की अनुमानित मांग टि. किसी नई वस्तु के उत्पादन के समय अथवा वस्तु की कीमत या उसके आकार-प्रकार में फेर-बदल करते समय इस बात का ध्यान रखा जाता है कि इस कार्रवाई के परिणामस्वरूप बाजार में उस वस्तु की मांग पर क्या असर पड़ेगा। anticipated demand

**प्रत्याशी वि.** (तत्.) प्रत्याशा करने वाला, आशा या प्रतीक्षा करने वाला, अभ्यर्थी, किसी पुरस्कार,

लाभ, पद या जगह को प्राप्त करने का इच्छुक, पदाभिलाषी, उम्मीदवार।

**प्रत्याशी खरीद स्त्री.** (तत्.+फार.) अर्थ. किसी वस्तु या सामग्री की खरीद या उस क्रय करने से पहले उसकी खपत या आवश्यकता का अनुमान लगाकर खरीद करना।

**प्रत्याश्वासन पुं.** (तत्.) आश्वासन/सांत्वना देना, धीरज बँधाना, ढाढस बँधाना, आश्वासन के बदले में दिया जाने वाला आश्वासन।

**प्रत्याश्वस्त वि.** (तत्.) जिसे आश्वासन दिया गया हो, जिसे धीरज बँधाया गया हो, जिसे सांत्वना दे दी गई हो या जिसका ढाढस बँधा दिया गया हो, जिसे अच्छी तरह से दिलासा या तसल्ली दे दी गई हो, जिसकी घबराहट, चिंता बेचैनी या डर दूर कर दिया गया हो।

**प्रत्यासंजन पुं.** (तत्.) पारस्परिक संगम या जुड़ाव, पारस्परिकबंधन, आपस में चिपकना, पारस्परिक निष्ठा, एक-दूसरे के प्रति आसक्ति, चिपटना, पारस्परिक अनुराग, संसक्ति, प्रगाढ़ संबंध, अभित्याग।

**प्रत्यासंजी वि.** (तत्.) चिपकाव रोकने वाला।

**प्रत्यासन पुं.** (तत्.) किसी वैध दावे, माँग अथवा सत्यता को ध्यान में रखते हुए एक व्यक्ति के स्थान पर दूसरे को प्रतिस्थापित करना विधि. किसी को किसी अन्य के अधिकार आदि देकर उसे पहले वाले के स्थान पर स्थापित करना।

**प्रत्यासन्न मृत्यु पुं.** (तत्.) जो मरने की हालत में हो, जिसकी मृत्यु समीप आ पहुँची हो, शीघ्र ही मर जाने वाला, जो मृत्यु के निकट हो, मरणासन्न, म्रियमाण।

**प्रत्यासन्नता स्त्री.** (तत्.) निकट आना, समीप आ पहुँचना, निकटता, संसक्तता, आत्मीयता, समीपता, सन्निकटता, सादृश्य, साम्य।

**प्रत्यास्थ पुं.** (तत्.) लचीला, लचकदार, तन्यक, गुदगुदा, प्रत्यस्थ, स्थितिस्थापक।

**प्रत्यास्थता स्त्री.** (तद्.) लचक, लचीलापन, लोच भौ. किसी पिंड पर बाह्य बलों को लगाने के